

ஜூலை - 24

TNPSC துளிகள்

- ❖ மும்பையைச் சேர்ந்த பெருங்கடல் நீச்சல் வீரர் அன்ஷுமன் ஜிங்ரான் இங்கிலாந்தின் அருகே உள்ளே வடக்குக் கால்வாயைக் கடந்த உலகின் மிக இளம் நீச்சல் வீரர் (18) என்ற பெருமையைப் பெற்றுள்ளார்.
- ❖ HDFC வங்கியானது, சந்தை மூலதனத்தில் டாடா ஆலோசனை சேவை வழங்கீட்டு நிறுவனத்தினை விஞ்சி இரண்டாவது மதிப்பு மிக்க நிறுவனமாக மாறியுள்ளது.
- ❖ அமெரிக்க அதிபர் ஜோ பிடன் அவர்கள், அட்மிரல் லிசா ஃபிராஞ்செட்டி என்பவரை அமெரிக்கக் கடற்படைக்குத் தலைமை தாங்கும் முதல் பெண்மணியாக நியமித்து உள்ளதோடு, அனைத்துப் படைத் தலைவர்களின் குழுவில் உறுப்பினராகவும் அவரை நியமித்து உள்ளார்.
- ❖ 31 உறுப்பினர்களைக் கொண்ட வடக்கு அட்லாண்டிக் ஒப்பந்த அமைப்பின் 2023 ஆம் ஆண்டு உச்சி மாநாடானது லிதுவேனியாவின் தலைநகரான வில்னியஸ் என்ற நகரில் நடைபெற்றது.

தமிழ்நாடு செய்திகள்

பூதலூர் சோழர் காலக் கோவில்



- ❖ தஞ்சாவூர் மாவட்டத்தின் திருக்காட்டுப்பள்ளி அருகே உள்ள பூதலூரில் அமைந்துள்ள சோழர் கால ஆபத்சகாயேஸ்வரர் கோவில் சிதிலமடைந்த நிலையில் உள்ளது.
- ❖ இந்து சமய அறநிலையத் துறை (HR&CE) இதைச் சீரமைப்பதற்கு முடிவு செய்துள்ளது.
- ❖ பராந்தக சோழன் (907-953 கி.பி.) காலத்தியக் கல்வெட்டுகள் மூலம் இந்தக் கோயிலின் முக்கியத்துவம் அறியப்படுகிறது.
- ❖ மேலும் இக்கோவிலில் மூன்றாம் குலோத்துங்க சோழன் (1178-1218 கி.பி.) காலத்தையும் பாண்டிய மன்னர் ஜாதவரம் சுந்தரப் பாண்டியன் (1250-1284) காலத்தையும் சேர்ந்த இரண்டு கல்வெட்டுகள் உள்ளன.
- ❖ சோழர்கள் தோன்றுவதற்கு முன்பிருந்தே இந்தக் கோயில்கள் இருந்திருக்கலாம் என்று கருதப்படும் நிலையில் சோழர்கள் இந்தக் கோவிலை ஒரு கற்கோவில் கட்டமைப்பாக மாற்றியுள்ளனர்.



- ❖ இது குறித்து 1972-73 ஆம் ஆண்டில் வெளியிடப்பட்ட இந்தியக் கல்வெட்டுகள் குறித்த ஆண்டறிக்கையிலும் பதிவு செய்யப் பட்டுள்ளது.

ஓய்வூதியத் திட்டங்களின் பயனாளிகள்

Sl.No	Scheme	Date of Commencement
1	Old Age Pension (OAP) Launched by Government of Tamil Nadu	01-04-1962
2	Destitute Physically Handicapped Pension (PHP) renamed as Destitute Differently Abled Pension scheme (DDAP)	01-11-1974
3	Destitute Widow Pension scheme (DWP)	01-06-1975
4	Destitute Agricultural Labourers Pension Scheme (DALP) now implemented under Chief Minister's Uzhavar Padhukappu Thittam	15-03-1981
5	Destitute / Deserted Wives Pension scheme (DDWP)	03-05-1984
6	National Old Age Pension Scheme (NOAPS)	15-08-1995
7	National Old Age Pension Scheme (NOAPS) renamed as Indira Gandhi National Old Age Pension Scheme (IGNOAPS)	19-11-2007
8	Pension to Unmarried, Poor, Incapacitated Women of age 50 years and above (UWP)	01-07-2008
9	Indira Gandhi National Widow Pension Scheme (IGN-WPS)	01-04-2010
10	Indira Gandhi National Disability Pension Scheme (IGN-DPS)	01-04-2010

- ❖ தமிழக அரசின் பல்வேறு துறைகளால் செயல்படுத்தப்படும் பல சமூகப் பாதுகாப்பு ஓய்வூதியத் திட்டங்களின் பயனாளிகளுக்குத் தற்போது வழங்கப்படும் மாதாந்திரத் தொகையான 1,000 ரூபாய்க்குப் பதிலாக 1,200 ரூபாய் வழங்கப்படும்.
- ❖ முதியோர்கள், கைம்பெண்கள், புலம்பெயர் மனிதர்கள், பல்வேறு அமைப்பு சாராத தொழில் துறையின் தொழிலாளர் நல வாரிய உறுப்பினர்கள், 50 வயதைக் கடந்தும் திருமணம் ஆகாதப் பெண்கள் உள்ளிட்டப் பயனாளிகள் இந்தப் பயனைப் பெறுவர்.
- ❖ மாற்றுத் திறனாளிகளுக்கு வழங்கப்படும் 1,000 ரூபாய் மாதாந்திர ஓய்வூதியம் ஆனது 1,500 ரூபாயாகச் சமீபத்தில் உயர்த்தப் பட்டது.

தேசியச் செய்திகள்

விதி 176 மற்றும் விதி 267

- ❖ மணிப்பூர் நிலவரம் தொடர்பான விவாதத்தின் நடைமுறை குறித்து அரசுக்கும் எதிர்க்கட்சிக்கும் இடையே ஏற்பட்ட கருத்து வேறுபாடு காரணமாக நாடாளுமன்ற மழைக் காலக் கூட்டத் தொடரில் இடையூறு ஏற்பட்டது.
- ❖ எதிர்க்கட்சிகள் அவையின் கருத்தினை வெளிப்படுத்துவதற்கு 267வது விதியின் கீழ் விவாதத்தினை மேற்கொள்ளுமாறும், அதே சமயம் அரசானது 176வது விதியின் கீழ் விவாதத்தை மேற்கொள்ளுமாறும் முன்மொழிந்தன.
- ❖ 176வது விதியின் கீழ் குறுகிய கால விவாதமும், 267வது விதியின் கீழ் நீண்ட விவாதமும் மேற்கொள்ளப்படும்.
- ❖ 176வது விதியின் கீழ், இரண்டரை மணி நேரத்திற்கு மிகாமல் குறுகிய கால விவாதம் என்பது மேற்கொள்ள அனுமதிக்கப் படுகிறது.

- ❖ விதி 176 மற்றும் 177 ஆகியவற்றின் கீழ், ஒரு அவசர விவகாரமானது ஒரு குறுகிய கால விவாதத்திற்கு என்று உடனடியாகவோ, சில மணி நேரங்கள் கழித்தோ அல்லது அடுத்த நாளோ அல்லது பரிந்துரைக்கப்பட்ட தேதி மற்றும் நேரத்திலோ எடுத்துக் கொள்ளப்படலாம்.
- ❖ விதி 267 ஆனது செயல்பாட்டு நிரலில் பட்டியலிடப்பட்டுள்ள அவை நடப்பு தொடர்பான ஒரு குறிப்பிட்ட விதியை ரத்து செய்கிறது.
- ❖ இந்த விவகாரம் நீண்ட நேரம் விவாதிக்கப்படுவதால், 267வது விதியின் கீழ் பிரதமர் அவையில் இருக்க வேண்டிய அவசியமில்லை.
- ❖ 1990 முதல் 2016 ஆம் ஆண்டு வரை பல்வேறு விவாதங்களுக்கு 11 முறை இந்த விதி பயன்படுத்தப்பட்டதாக பாராளுமன்றப் பதிவுகள் காட்டுகின்றன.
- ❖ ஒத்தி வைப்புத் தீர்மானம் ஆனது, மக்களவையில் நடைமுறை மற்றும் அவை நடப்பு விதிகளின் 56-63 ஆகிய பிரிவுகளின் கீழ் கையாளப் படுகிறது.

வகை	விதி 267	விதி 176
விளக்கம்	விதிகளை இடைநிறுத்தம் செய்வதுடன் தொடர்புடையது	குறுகிய கால விவாதத்திற்கு அனுமதி அளிக்கிறது
நோக்கம்	வழக்கமான அவை நடப்புகளை இடைநிறுத்தம் செய்வதன் மூலம் ஒரு குறிப்பிட்ட விவாதத்திற்கு முன்னுரிமை அளிக்கப் பயன்படுத்தப்படுகிறது	அவசர பொது விவகாரங்கள் குறித்த விவாதத்தினை இரண்டரை மணி நேரத்திற்குள் அவையின் முன்வைக்க பயன்படுத்தப்படுகிறது
வழிமுறை	இடைநிறுத்தத்திற்கு அவைத்தலைவரின் ஒப்புதல் அவசியம்	குறைந்தபட்சம் இரண்டு உறுப்பினர்களின் கையொப்பங்களுடன் கூடிய எழுத்துப்பூர்வ அறிக்கை மற்றும் விளக்கக் குறிப்பு அவசியம்
நடப்பு	விவாதத்திற்குரிய விதியை தற்காலிகமாக இடைநிறுத்துகிறது.	அவசர பொது முக்கியத்துவம் வாய்ந்த விவகாரங்கள் மீதான விவாதங்களுக்கு கால வரையறை நிர்ணயிக்கப்பட்ட அனுமதி
குறிக்கோள்	விவாதத்திற்குரிய விதியை தற்காலிகமாக இடைநிறுத்துகிறது.	அவசரமான பொது விவகாரங்களுக்கு ஒரு வரையறுக்கப்பட்ட காலக்கெடுவிற்குள் தீர்வு காண உதவுகிறது

அகில இந்தியப் பணிகள் (இறப்பு மற்றும் ஓய்வூதியப் பலன்கள்) திருத்த விதிகள், 2023

- ❖ இந்தியக் குடிமைப் பணி, இந்தியக் காவல் பணி மற்றும் இந்திய வனப் பணி (IFoS) ஓய்வூதியர்களுக்கான ஓய்வூதியப் பலன்கள் தொடர்பான விதிகளில் மத்திய அரசு சில திருத்தங்களைச் செய்துள்ளது.
- ❖ தற்போது, குற்றம் செய்த ஓய்வூதியம் பெறுவோர் மீது நடவடிக்கை ஒன்றை எடுக்கவும், அவர்களின் ஓய்வூதியத்தை நிறுத்தவும் அல்லது ஓய்வூதியப் பயனைத் திரும்பப் பெறவும் அரசுக்கு அதிகாரம் உள்ளது.
- ❖ ஓய்வூதியம் பெறுவோர் மிகவும் தவறான நடத்தையில் ஈடுபட்டதாகக் கண்டறியப்பட்டாலோ அல்லது கடுமையான ஒரு குற்றத்திற்காகத் தண்டிக்கப் பட்டாலோ இந்த நடவடிக்கை மேற்கொள்ளப்படும்.
- ❖ ஓய்வூதியம் பெறுபவர் மிகவும் தவறான ஒரு நடத்தையில் ஈடுபட்டதாகக் கண்டறியப்பட்டாலோ அல்லது கடுமையான ஒரு குற்றத்திற்காக நீதிமன்றத்தினால் தண்டிக்கப் பட்டாலோ, மத்திய அரசே தன்னிச்சையாகச் செயல்பட்டு அதற்கான நடவடிக்கையை எடுக்க முடியும்.

- ❖ இந்த விதிகள் அலுவல் முறை இரகசியச் சட்டத்தில் குறிப்பிடப் பட்டுள்ள ஏதேனும் ஓர் ஆவணம் அல்லது ஒரு தகவலைப் பரிமாறிக் கொள்வது அல்லது வெளிப்படுத்துவது என்பதை 'மிகவும் தவறான நடத்தை' என வரையறுக்கிறது.
- ❖ மேலும், 'கடுமையான ஒரு குற்றம்' என்பது அலுவல்முறை இரகசியச் சட்டத்தின் கீழ் குறிப்பிடப் பட்ட எந்தவொரு குற்றத்தையும் குறிக்கிறது.
- ❖ ஓய்வூதியத்தை நிறுத்துவது அல்லது திரும்பப் பெறுவது குறித்து மத்திய அரசின் முடிவே இறுதியானது என இந்தத் திருத்தப்பட்ட விதிகள் வலியுறுத்துகின்றன.



மாநிலங்களவையின் துணைத் தலைவர்கள் குழு



- ❖ மாநிலங்களவைத் தலைவரான ஜகதீப் தன்கர் நான்கு பெண் நாடாளுமன்ற உறுப்பினர்களைத் துணைத் தலைவர்கள் குழுவின் அங்கத்தினராக நியமிப்பதற்குப் பரிந்துரைத்துள்ளார்.

- ❖ இந்தக் குழுவிற்குப் பரிந்துரைக்கப்பட்ட அனைத்துப் பெண் உறுப்பினர்களும் முதல் முறையாக நாடாளுமன்ற உறுப்பினர் பதவி வகிப்பவர் ஆவர்.
- ❖ மழைக்கால கூட்டத் தொடருக்கு முன்னதாக மீண்டும் நியமிக்கப்பட்ட இந்தக் குழுவில் மொத்தம் எட்டு நபர்கள் இடம் பெற்றுள்ள நிலையில், இவர்களுள் பாதி பேர் பெண்கள் ஆவர்.
- ❖ மாநிலங்களவையின் வரலாற்றில் துணைத் தலைவர்கள் குழுவில் பெண் உறுப்பினர்களுக்குச் சமமானப் பிரதிநிதித்துவம் வழங்கப்படுவது இதுவே முதல் முறையாகும்.

இந்திய வானிலை ஆய்வுத் துறையின் வெப்பக் குறியீடு

New tool for Met department

IMD, in addition to giving out the day's maximum and minimum temperatures, will soon issue a heat index (H.I.) reading

WHEN IS H.I. MOST REQUIRED?
Between June and August, when the high temperature and high humidity level makes stepping out uncomfortable. Prior to June, and after August, H.I. is similar or less than the actual temperature as dry heat is prevalent

WHAT IS HEAT INDEX?
An H.I. reading gives an estimation of what the temperature actually feels like. It factors:

- Cloud cover
- Wind speed
- Relative humidity
- Maximum temperature

COLOUR-CODED WARNINGS

- **GREEN ALERT**
No risk
- **YELLOW ALERT**
Be aware of high heat
- **ORANGE ALERT**
Be prepared to take precautionary action against heat, or avoid exposure
- **RED ALERT**
Be vigilant, step out only if necessary

- ❖ இந்திய வானிலை ஆய்வுத் துறை (IMD) ஆனது சோதனை அடிப்படையிலான வெப்பக் குறியீட்டினை வெளியிட்டுள்ளது.
- ❖ மனிதர்களுக்கு ஏற்படும் சிரமங்களைக் குறைப்பதற்காக மக்கள் எடுக்க வேண்டிய கூடுதல் நடவடிக்கைகள் தொடர்பான ஒரு வழிகாட்டுதலை இந்த வெப்பக் குறியீடு வழங்குகிறது.
- ❖ ஒரு சோதனை அடிப்படையிலான இந்த வெப்பக் குறியீட்டிற்குப் பின்வரும் வண்ணக் குறியீடுகள் பயன்படுத்தப்படுகின்றன.
 - பச்சை: 35 டிகிரி செல்சியஸுக்கும் குறைவான சோதனை அடிப்படையிலான வெப்பக் குறியீடு
 - மஞ்சள்: 36-45 டிகிரி செல்சியஸ் வரம்பிற்குட்பட்ட சோதனை அடிப்படையிலான வெப்பக் குறியீடு

- ஆரஞ்சு: 46-55 டிகிரி செல்சியஸ் வரம்பிற்குட்பட்ட சோதனை அடிப்படையிலான வெப்பக் குறியீடு
- சிவப்பு: 55 டிகிரி செல்சியஸுக்கு மேலான சோதனை அடிப்படையிலான வெப்பக் குறியீடு

விளையாட்டுச் செய்திகள்

விராட் கோலி - 500 சர்வதேசப் போட்டி



- ❖ இந்திய கிரிக்கெட் வீரரான விராட் கோலி 500 சர்வதேசப் போட்டிகளில் விளையாடிய 10வது கிரிக்கெட் வீரர் என்ற பெருமையைப் பெற்றுள்ளார்.
- ❖ இந்த பிரத்தியேகப் பட்டியலில் இணைந்த நான்காவது இந்தியர் கோலி ஆவார் என்ற நிலையில், இந்தப் பட்டியலில் இடம் பெற்ற மற்ற மூவர் சச்சின் டெண்டுல்கர் (664), M.S. தோனி (538) மற்றும் ராகுல் டிராவிட் (509) ஆகியோர் ஆவர்.
- ❖ சர்வதேசக் கிரிக்கெட்டில் அதிக ரன்கள் எடுத்த ஐந்தாவது வீரர் என்ற பெருமையையும் கோலி பெற்றுள்ளார்.
- ❖ தனது 500வது சர்வதேசப் போட்டியில் சதம் அடித்த முதல் வீரர் என்றப் பெருமையை இவர் பெற்றுள்ளார்.
- ❖ கோலி 274 ஒருநாள் போட்டிகள் மற்றும் 115 டி20 போட்டிகள் மற்றும் 111 டெஸ்ட் போட்டிகளில் இந்திய அணி சார்பில் பங்கேற்றுள்ளார்.

முக்கிய தினங்கள்

தேசிய ஒலிபரப்பு தினம் - ஜூலை 23

- ❖ நமது வாழ்வில் வானொலியின் தாக்கத்தை நினைவூட்டுவதே இந்த நாளின் நோக்கம் ஆகும்.
- ❖ அகில இந்திய வானொலி நிறுவனத்தினால், இந்தியாவில் ஒழுங்கமைக்கப் பட்ட வானொலி ஒலிபரப்புகள் தொடங்கப் பட்டதையும் இந்த நாள் குறிக்கிறது.
- ❖ 1927 ஆம் ஆண்டு ஜூலை 23, ஆம் தேதியன்று நடைமுறைக்கு வந்த இந்திய ஒலிபரப்பு நிறுவனம் ஆனது இந்தியாவின் முதல் வானொலி நிறுவனமாக மாறியது.

- ❖ அகில இந்திய வானொலி (AIR) 1930 ஆம் ஆண்டு ஏப்ரல் மாதத்தில் இந்திய ஒலிபரப்புச் சேவை வழங்கீட்டு நிறுவனமாக உருவானது.
- ❖ இதற்கு ஜூன் 08 ஆம் தேதியன்று அகில இந்திய வானொலி நிறுவனம் என மறு பெயரிடப் பட்டது.
- ❖ புகழ்பெற்ற ஆகாஷ்வாணி ராகமானது 1930 ஆம் ஆண்டில் இந்திய யூத அகதியான வால்டர் காஃப்மேன் என்பவரால் இயற்றப் பட்டது.
- ❖ 1941 ஆம் ஆண்டில் ஆங்கிலேய இந்தியாவின் தகவல் மற்றும் ஒளிபரப்புத் துறையின் கட்டுப்பாட்டின் கீழ் அகில இந்திய வானொலி நிறுவனம் வந்தது.
- ❖ அகில இந்திய வானொலி (AIR) ஆனது 1956 ஆம் ஆண்டு முதல் அதிகாரப் பூர்வமாக 'ஆகாஷ்வாணி' என்று அறியப்படுகிறது.



★ ★ ★ ★ ★ ★ ★ ★ ★ ★